

ಅಧ್ಯಕ್ಷರು.—ಪ್ರಯತ್ನ ಮಾಡೋಣ, ತೊಂದರೆ ಬಂದರೆ ಬಿಸಿನೆಸ್ ಅಡ್ಡೈಸರಿ ಕಮಿಟಿಯಲ್ಲಿ ಕೂತು ಚರ್ಚೆ ಮಾಡೋಣ.

ಶ್ರೀ ಡಿ. ದೇವರಾಜ ಅರಸ್.—೩೧ನೇ ತಾರೀಖಿನಮೇಲೆ ಸಭೆ ಇರುವುದಿಲ್ಲವೆಂದು ಸರ್ಕಾರದ ಹೇಳಿದ್ದಾರೆ.

ಅಧ್ಯಕ್ಷರು.—ಅದಕ್ಕೆ ಇವತ್ತು ನಾವು ಒಂದು ಗಂಟೆ ಮುಂಚಿತವಾಗಿ ಸಭೆ ಕೂತಿದ್ದೇವೆ.

ಶ್ರೀ ಡಿ. ದೇವರಾಜ ಅರಸ್.—ಇಂಥಾದ್ದಕ್ಕೆ ಒಂದು ದಿವಸವನ್ನು ಕೊಟ್ಟರೂ ಅದು ಸಾಲುವುದಿಲ್ಲ.

ಅಧ್ಯಕ್ಷರು.—ಬರಗಾಲ ಹಾಗೂ ಕುಡಿಯುವ ನೀರಿನ ಅಭಾವದ ಬಗ್ಗೆ ಚರ್ಚೆಮಾಡಲು ಒಂದು ದಿವಸವನ್ನು ನಿಗದಿಮಾಡಬೇಕೆಂದು ಮಾಡಿದ್ದೇವೆ.

ಶ್ರೀ ಡಿ. ದೇವರಾಜ ಅರಸ್.—ಸ್ವಾಮಿ, ಇದು ಒಂದು ತಾಲ್ಲೂಕಿನ ಪ್ರಶ್ನೆಯಲ್ಲ. ರಾಜ್ಯದಲ್ಲಿರತಕ್ಕ ೧೦೨ ತಾಲೂಕುಗಳ ಪ್ರಶ್ನೆ ಇದರಲ್ಲಿದೆ. ಅಲ್ಲದೆ ೧೦೨ ತಾಲೂಕುಗಳಲ್ಲಿ ಅಭಾವವಿರುವುದು ಸರ್ಕಾರದವರೇ ಹೇಳಿಕೊಂಡಿದ್ದಾರೆ ಸೌತ್ ಕೆನರಾ, ನಾರ್ತ್ ಕೆನರಾಗಳಲ್ಲಿ ಮಳೆಯ ಅಭಾಸ ಸ್ವಲ್ಪ ಕಡಿಮೆ ಇರಬಹುದೆಂದು ಕಾಣುತ್ತದೆ. ಈಗ ತಾವು ಹೇಳಿದಂತೆ ಈ ವಿಚಾರವನ್ನು ಪ್ರಸ್ತಾಪ ಮಾಡಲು ಒಂದು ದಿವಸವನ್ನೇ ಪ್ರತ್ಯೇಕವಾಗಿ ಇಟ್ಟುಕೊಳ್ಳುವುದಾದರೆ ಈ ಸಭೆಯನ್ನು ವಿಸ್ತರಿಸಬೇಕು. ನೀವು ಹಾಗೆ ಮಾಡದಿದ್ದರೆ ಈಗಿರತಕ್ಕ ಬಿಲ್‌ಗಳೆಲ್ಲಾ ಅರ್ಥಂಬರ್ಥ ಆಗುತ್ತದೆ.

ಶ್ರೀಮತಿ ಅನುಸೂಯ ಗಜಾನನ ಶರ್ಮ.—ಸ್ವಾಮಿ, ನಮ್ಮ ಕ್ಷೇತ್ರದಲ್ಲಿ ಉತ್ತಮ ಜನಸೇವೆಯನ್ನು ಮಾಡತಕ್ಕ ವೈದ್ಯರು ಹಾಗೂ ಅಸ್ಪತ್ರೆ ಇದೆ. ಆದರೆ ಅಲ್ಲಿ ನೀರಿಗೆ ಬಹಳ ಅಭಾವವಿದೆ. ಇದರ ಬಗ್ಗೆ ನಾನು ಗಮನಸೆಳೆಯುವ ಸೂಚನೆಯನ್ನು ಕಳುಹಿಸಿಕೊಟ್ಟಿದ್ದೆ. ಇದರ ಬಗ್ಗೆ ಸರ್ಕಾರಕ್ಕೆ ಮಾಹಿತಿ ಬಂದಿದೆಯೆಂದು ಕೇಳಿದ್ದೇವೆ. ಆದ್ದರಿಂದ ಇದಕ್ಕೆ ಈಗಲೇ ಅವಕಾಶ ಮಾಡಿಕೊಡಬೇಕು.

ಶ್ರೀ ಲಿಂಗಯ್ಯ.—ಮಾನ್ಯ ಅಧ್ಯಕ್ಷರೆ, ಈ ಸದನ ಮುಗಿಯುವುದರೊಳಗಾಗಿ ಸಾಲ ವಸೂಲಾತಿಯ ಬಗ್ಗೆ ಒಂದು ಹೇಳಿಕೆಯನ್ನು ಸದನದಲ್ಲಿ ನೀಡುವುದಾಗಿ ಮಾನ್ಯ ಸಹಕಾರ ಸಚಿವರು ಹೇಳಿದ್ದಾರೆ. ಆದರೆ ಇದುವರೆಗೂ ಅವರಿಂದ ಹೇಳಿಕೆ ಬರಲಿಲ್ಲ. ನಾಳೆ ಈ ಸದನ ಮುಕ್ತಾಯವಾಗಬಹುದು. ಆದ್ದರಿಂದ ತಾವು ಅವರಿಗೆ ಸೂಕ್ತ ನಿರ್ದೇಶನ ನೀಡಿ ಇವತ್ತು ಇಲ್ಲವೇ ನಾಳೆಯೊಳಗಾಗಿ ಈ ವಿಚಾರದಲ್ಲಿ ಮಾನ್ಯ ಸಹಕಾರ ಸಚಿವರಿಂದ ಹೇಳಿಕೆಯನ್ನು ಕೊಡಿಸಬೇಕೆಂದು ತಮ್ಮಲ್ಲಿ ಕೇಳಿಕೊಳ್ಳುತ್ತೇನೆ.

Papers Laid on the Table

SRI M. VEERAPPA MOILY (Minister for Finance and Tourism).—Sir I beg to lay—

- 1) The Finance Accounts 1979-80
- 2) Appropriation Accounts 1979-80 and
- 3) The report of the Comptroller and Auditor General of India for the year 1979-80 (Civil) of the Government of Karnataka.

as required under Article 151(2) of the Constitution of India.

MR. SPEAKER — The papers are laid.